

# गैरसमज

एक मार्गदर्शक आत्मा, एक वाघाचे भूत आणि एक भितीदायक आई!



खंड एक

ओवन जोन्स



# अनुक्रमणिका

## समर्पण

आभार

प्रेरणादायक उद्धरणे

अनुक्रमणिका

1 पर्यायहीन

2 वाढती जागृती

3 आईचा छोटासा मदतनीस

4 प्रेरणा

5 शेजारी

6 मेगनचे मित्र

1 श्री. ली यांच्यावरील संकट

परंतु निरीक्षण आणि विश्लेषणानंतर काही जर युक्तिवादने मान्य असेल आणि एखाद्याच्या आणि सर्वांच्या भल्यासाठी हितकारक असेल तर ते स्वीकारा आणि ते आचरणात आणा."

## गौतम बुद्ध

-----

महान आत्मा, ज्यांचा आवाज वाऱ्यावर पसरला आहे आणि म्हणतो, माझे ऐका. मला शक्ती आणि ज्ञानात वाढ द्या.

मला लाल आणि जांभळे सूर्यास्त सदैव पाहू द्या. आपण मला दिलेल्या गोष्टींचा माझ्या हातांनी आदर करावा.

प्रत्येक पान आणि दगडाखाली लपलेले रहस्य मला शिकवा कारण आपण अनादी काळापासून लोकांना शिकवत आहात.

मला माझ्या सामर्थ्याचा वापर करू द्या, माझ्या भावापेक्षा मोठे व्हायला नव्हे तर स्वतःच्या सर्वात मोठ्या शत्रूसह – स्वतः लढण्यासाठी.

मला आपल्या पुढ्यात सदैव स्वच्छ हात आणि उघड हृदय घेऊन येऊ द्या, जेणेकरून जेव्हा माझे पृथ्वीवरील जीवनकाल सूर्यास्ताप्रमाणे मावळेल तेव्हा माझा आत्मा आपल्या पुढ्यात शरमेविना परत येईल.

(पारंपारिक सिओक्स आदिवासी प्रार्थनेवर आधारित)

## अनुक्रमणिका

- 1 पर्यायहीन
- 2 वाढती जागृती
- 3 आईचा छोटासा मदतनीस
- 4 प्रेरणा
- 5 शेजारी
- 6 मेगनचे मित्र  
नाकारलेले

## 1 पर्यायहीन

रडकुंडीला आलेली मेगन कोळशाच्या तळघरात पुन्हा बंद करण्यात आली होती. ती फक्त बारा वर्षांची होती आणि तिला समजले नाही की तिची आई तिच्याशी असे भयंकर गोष्टी का करते. हे आधी अनेक वेळा घडले होते, पण तिच्या समजुतीप्रमाणे, तिच्या वडिलांना याबद्दल काहीही माहित नव्हते. तिने त्यांना कधीही सांगितले नव्हते आणि तिला खात्री होती की तिच्या आईने देखील कधीच काही सांगितले नसावे.

तिच्यात आणि तिच्या आईमध्ये एकमेकांना खालती पडू द्यायचे नाही असा एक अबोल करार झाला होता, परंतु इथे ती पुन्हा तळघरात बसली होती, धुळीत आणि घाणीत, कोण जाणे कुठले भयानक जीव तिच्यावर डोळा ठेवून होते.

तिला माहित नव्हते. तिथे गडद अंधार होता आणि स्वतःला रडण्यापासून दूर ठेवण्यासाठी आणि तिच्या आईला तिला सोडण्याची विनंती करण्यासाठी तिला सर्व शक्ती पणाला लावावी लागत होती. मात्र इतर प्रसंगी तिने हा प्रयत्न केला होता आणि तिच्या आईच्या तिच्या सुटकेच्या अटी म्हणून अवास्तव मागण्या होत्या. अटी ज्या तिला माहित होत्या की तिने कितीही प्रयत्न केला तरी ती त्या पूर्ण करू शकत नाही.

कधीकधी असे दिसत होते की तो करार गंभीरपणे घेणारी ती एकटीच होती.

या व्यतिरिक्त, तिच्या गालावरून अश्रूंनी परत वाहणे सुरू केले, ज्यामुळे तिच्या चेहऱ्यावरील धुळीतून अदृश्य नदी-पात्र तयार झाले होते जे तिच्या शाळेच्या गणवेशावरील कोळश्याच्या धुळीला धुऊन काढत होते. ते अती होते, खरंच अती होते. कोणीतरी जी तिला इतकी चांगली समजू शकत होती, तिच्या एकुलत्या एक मुलीबरोबर इतक्या क्रूरतेने कसे वागू शकत होती?

जेव्हा तिथून जात असताना तिच्या आईने स्वेच्छेने व्हॅक्यूम क्लीनरने दाराला जोरदारपणे धडक दिली तेव्हा मेगनने नकळत उडी मारली. तिथे हलकीशी प्रकाशाची झोत देखील नव्हती जिथून आशा निर्माण होईल. म्हणून तिने तिला जे मदतीचे वाटले ते केले आणि कोळश्याच्या ढीगाला भिंतीपर्यंत आणि नंतर तिच्या उजवीकडे कोपरा सापडेपर्यंत ढकलले.

तेथे, तिने आपल्या परकराला काही सरपटत वर न चढो म्हणून आपल्या पायांभोवती गुंडाळले आणि स्वतः खाली दुमडून ठेवले. तिने तिच्या ब्लाउजवरील सर्व बटणे लावलीत, मोजे वर खेचले, स्वेटर डोक्यावर खेचले आणि हात तिच्या बाह्यांच्या आत ओढले. हे, मेगनला माहित होते की कोळशाच्या तळघरात तिथे असलेल्या जिवांपासून सुरक्षित राहणे अश्याप्रकारे सर्वात सुरक्षित होते. भूत आणि त्यासारख्या गोष्टींबद्दल तिला काळजी नव्हती, पण खरेतर खरी समस्या तीच होती, परंतु तिला तिच्यावर किडे रांगलेले आवडत नव्हते आणि किड्यांद्वारे चावले जाणे आणि त्यांच्याद्वारे रक्त बाहेर काढल्या जाणे याचा विचारही ती सहन करू शकत नव्हती. तिला कोळींचा देखील तिटकारा होता, परंतु तिच्या शाळेच्या गणवेशाच्या कोशामध्ये लपेटलेल्या तिला, माहित होते की सरपटणाऱ्या किटकांना सापडेल अशी केवळ काही इंचांची चमडी उघडी होती. बाजूंना अचूकपणे काही चौरस इंच उघडे होते, कारण तिच्या हातांनी तिच्या पोटरींना मांड्यांशी घट्ट ओढून धरले होते.

तिची इच्छा होती की तिचे विव्हाळणे थांबावे. अगदी थोड्या वेळासाठी, पण तिला माहित होते की अखेरीस ती मुक्त होण्याची वाट पाहत असताना तेही होईल. तिला हे देखील माहित होते की ते कधी होईल - सुमारे साडे पाच वाजता, जेव्हा वडिलांच्या कामावरून घरी येण्यापूर्वी तिला स्वच्छ होण्यासाठी अर्धा तास दिला जाईल.

तिची आई हे का करीत आहे हे मेगनला समजले. याचे कारण असे की ती घाबरलेली होती आणि मेगन नव्हती. तिची आई तिच्या मुलीसाठी घाबरलेली होती आणि म्हणून तिला मेगनला तिच्यासारखे घाबरवायचे होते. समस्या अशी होती की मेगन घाबरत नव्हती आणि घाबरण्यासारखे तिला त्यात काहीही दिसत नव्हते. तिने तिच्या आईला शेकडो वेळा

समजावून सांगायचा प्रयत्न केला, परंतु तिने तिला केवळ एकतर लाक्षणिकरित्या किंवा वास्तवात आत्तासारखे गप्प केले.

तिचे आईवडील दोघेही कॅथोलिक होते, पण तिची आई खूप कट्टर कॅथोलिक होती आणि तिचे वडील काहीसे कमी होते. तिची आई भविष्याबद्दल चिंतित होती, व असे तिचे म्हणणे होते, पण स्वतःसाठी नाही, कारण ती स्वतः ला एक चांगली कॅथोलिक समजत होती आणि तिला खात्री होती की जोपर्यंत ती आपली कर्तव्य बजावत आहे तोपर्यंत स्वर्गात तिचे स्थान आधीच निश्चित आहे. जिथपर्यंत मेगनचा प्रश्न होता, तिच्या आईचा विचार होता की तिच्या मुलीला कोळशाच्या तळघरात बंदिस्त करणे तिच्या कर्तव्याचा एक भाग आहे, आणि म्हणूनच ती आता तिथे होती.

तिच्या वडिलांचा जन्मदेखील कॅथोलिक धर्मात झाला होता, परंतु ते तिच्या आईसारखे कट्टर नव्हते. त्यांचा असा विश्वास होता की जर लोक स्वर्गात चिरंतन शिक्षेची जोखीम घेण्यास इच्छित असतील तर ते त्यांच्या स्वतःवर अवलंबून असते. ते स्वतःची आणि आपल्या प्रियजनांची काळजी घ्यायचे, परंतु त्यांचा काही प्रमाणात मोकळीक असण्यावर विश्वास होता, लहान मुलींसाठी सुद्धा.

तिच्या आईने तिच्याशी जे केले ते असूनही मेगन तिच्या आईवडिलांवर खूप प्रेम करत होती, कारण लहान असूनही तिला समजले की तिच्या आईला तिच्याबद्दल हृदयामध्ये स्वारस्य होते. तिने दोघांवरही समानतेने प्रेम करण्याचा प्रयत्न केला, परंतु मेगनच्या मते ही समस्या अशी होती की तिच्या आईला एकतर चांगले शिक्षक मिळाले नव्हते किंवा ती स्वतःच्या डोळ्यांवर, कानांवर किंवा इंद्रियांवर विश्वास ठेवण्यास खूप भीत होती.

ते काय आहेत हे तिला ठाऊक नव्हते, तिला फक्त हे माहित होते की ते तिला होत होते आणि म्हणून सगळ्यांना होत होते, परंतु तिच्या आईला ते मान्य नव्हते आणि म्हणूनच तिची आई इतरांनाही ते होते यावर विश्वास ठेवण्यास इच्छित नव्हती. 'शेवटी', तिच्या आईने तिला सांगितले होते, 'मी चौतीस वर्षांची आहे आणि तू केवळ बारा वर्षांची. मी कॅथोलिक शाळेत शिकले आहे, तर तू आता केवळ अंतरधर्मीय सर्वसमावेशक शाळेत जाते'.

तिच्या आईला बहुधा सर्वसमावेशक शालेय प्रणालीसह काहीच अडचण नव्हती, परंतु तिने 'अंतरधर्मीय' हा शब्द ओकला होता. मेगनला ही समस्या कधीच समजली नव्हती. ती चांगल्या आणि वाईट अशा बहुतेक धर्मांमधून दोघांनाही भेटली होती, चतुर आणि मूर्ख आणि सावध आणि बेसावध.

तिची आई हृदयात चांगली, हुशार आणि बऱ्यापैकी सावध श्रेणींमध्ये येत होती.

तिचे वडील चांगले, हुशार आणि बऱ्यापैकी सावध होते.

मेगनने स्वतःला चांगले, वाजवी हुशार आणि खूप जाणीव असल्याचे मुल्यांकीत केले.

तीच तिची समस्या होती. म्हणूनच तिला कोळशाच्या तळघरात कोपऱ्यात अडकवले होते ज्यामुळे सर्व प्रकारच्या गोष्टी कदाचित तिच्या अगदी उजव्या बाजूस रेंगाळत होत्या. या विचाराने तिचा थरकाप उडाला होता, पण ते रडणे आता थांबले होते जे की तिला अखेरीस होणार आहे हे माहित होते.

तिला माहित होते की तिच्याकडे दोन पर्याय होते.

आपल्या वडिलांना त्यांच्या पाठीमागे काय होत आहे हे सांगू शकत होती ज्यामुळे घटस्फोट झाला असता किंवा तिची काळजी घेतली गेली असती किंवा ती सामान्यपणे अवलंबिल्याप्रमाणे अजाण असल्याचे भासवू शकत होती.

मेगन हे शिकली होती की जेव्हा तिला तळघरात बंद केले जात असे तेव्हा करण्यासाठी सर्वात चांगली गोष्ट म्हणजे इतर कशाचा तरी विचार करणे आणि विचार करण्याबाबत तिचा सर्वात आवडता विषय म्हणजे तिचे मित्र होते. तिचे जास्त मित्र नव्हते पण ते तिच्यासाठी खास होते. तिचे आवडते मित्र तिचे आजोबा, वाकिनहिन्शा आणि तिची पाळीव मांजर होते.

तिने तिचे डोळे मिटले, विश्रांती घेण्याचा प्रयत्न केला आणि ते तिच्या समोर उभे असल्याची किंवा तिच्या शेजारी बसून असल्याची कल्पना करण्याचे प्रयत्न करू लागली. यामुळे तिला नेहमीच उबदार वाटायचे आणि म्हणून जेव्हा ती अस्वस्थ असायची तेव्हा ती हे करत असे. जेव्हा आयुष्य अन्यायकारक वाटत असे तेव्हा त्याचा सामना करण्याची ही तिची एक छोटीशी युक्ती होती.

मेगनला तिच्या मांडीला काहीतरी घासत आहे असे वाटले आणि एक क्षीण आवाज ऐकला जो तिच्या स्वेटरमध्ये गुंडाळल्या गेला होता.

ती क्षणभर गोठली.

## 2 वाढती जागृती

हे सर्व तेव्हा सुरू झाले जेव्हा ती एक लहान चिमुकली होती. दिवसा तिला तिच्या आजीकडे (नानी) सोडल्या जात असे कारण तिचे आईवडील दोघे काम करत असे. तिचे आईचे आईवडील पारंपारिक प्रकारचे होते, जिथे नवरा कामावर जात असे आणि पत्नी घरीच राहत असे आणि घरी जे काही मिळेल ते घरगुती काम करत असे जिथे घरात आधीच लग्न झालेली मुले घर सोडून जात असे. श्रीमती व्हाईट यांचे स्वतःचे असे मित्र कधीही नव्हते. त्यांना माहित असलेली प्रत्येक व्यक्ती त्यांच्या पतीचे एक मित्र किंवा मित्राची पत्नी होती आणि म्हणूनच जेव्हा त्यांचा मृत्यू झाला तेव्हा श्रीमती व्हाईट यांचे अक्षरशः कोणतेही मित्र नव्हते.

बऱ्याच वेळा, श्रीमती व्हाईट यांना असे वाटायचे की त्या कंटाळवाणेपणा आणि एकाकीपणामुळे वेड्या होतील.

म्हणून दिवसा आणि कधीकधी रात्री देखील काळजी घेण्याकरिता मेगनचे असणे म्हणजे एक भाग्य होते. श्रीमती व्हाईटला बऱ्याच लोकांना सांगायचे होते की यामुळे तिला कंटाळवाणेपणा पासून वेड लागण्याचे थांबले आहे, परंतु बऱ्याच वर्षांनंतर, मेगनला बहुतेकदा आश्चर्य वाटले की तिने प्रक्रिया सुरू होण्यापासून थांबवण्यासाठी पोहोचण्यास उशीर तर केला नाही?

काहीतरी चुकीचे होते याचा पहिला संकेत म्हणजे जेव्हा मेगन बाळ होती. मेगनने खेळणी आणि गोष्टी तिच्या डाय्या हाताने उचलण्यास सुरवात केली, जो श्रीमती व्हाईटसाठी अतिशय वाईट संकेत होता. सुरुवातीला, श्रीमती व्हाईट केवळ ती वस्तू

**You've Just Finished your Free Sample**

**Enjoyed the preview?**

**Buy: <http://www.ebooks2go.com>**